

Pagna ewlenija>Tehid ta' azzjoni legali>Sistemi legali - tal-UE u nazzjonali>**Qrati speċjalizzati nazzjonali**

### **Qrati speċjalizzati nazzjonali**

Din it-taqsimha tipprovdi b'informazzjoni dwar il-qrati amministrattivi u speċjalizzati fis-sistema tal-qrati Estonjana.

#### **Qrati speċjalizzati**

Il-Kostituzzjoni Estonjana tiddikjara li l-holqien ta' qrati speċjalizzati b'guriżdizzjoni speċifika jista' jsir bil-liġi. Il-formazzjoni ta' qrati ta' emerġenza hija pprojbita.

Ma nholqu l-ebda qrati speċjalizzati fl-Estonja.

#### **Qorti kostituzzjonali**

Il-**Qorti Suprema** twestaq fl-istess fin il-funzjonijiet tal-qorti ta' appell finali u tal-qorti ta' reviżjoni kostituzzjonali.

Bħala l-qorti ta' reviżjoni kostituzzjonali, il-Qorti Suprema:

tagħti deċiżjonijiet dwar talbiet sabiex ikun ivverifikat li leġiżlazzjoni ta' applikazzjoni generali jew rifjut li tinħareġ leġiżlazzjoni bħal din tkun f'konformità mal-Kostituzzjoni;

tagħti deċiżjonijiet dwar talbiet biex tkun ivverifikata l-konformità ta' ftehimiet internazzjonali mal-Kostituzzjoni;

tagħti deċiżjonijiet dwar talbiet għal opinjoni dwar l-interpretazzjoni tal-Kostituzzjoni flimkien mal-liġi tal-Unjoni Ewropea;

tagħti deċiżjonijiet dwar talbiet għal rikorsi kontra riżoluzzjonijiet tal-Parlament Estonjan, il-Bord tal-Parlament u l-President tar-Repubblika;

tagħti deċiżjonijiet dwar talbiet għal dikjarazzjoni li Membru Parlamentari, il-President tar-Repubblika, il-Kanċillier tal-Ġustizzja jew l-Awditur Ġenerali ma jkunx kapaċi jwettaq id-dmirijiet tiegħu għal perjodu estiż ta' żmien;

tiġġudika talbiet biex tiġi tterminata l-awtorità ta' Membru Parlamentari;

tiddeċiedi dwar l-għoti ta' kunsens lill-President (speaker) tal-Parlament, li jkun qed jaqdi l-funzjonijiet ta' President tar-Repubblika, biex isejjaħ elezzjonijiet straordinarji tal-Parlament jew biex jirrifjuta li jippromulga Att;

tagħti deċiżjonijiet dwar talbiet biex jiġu tterminati l-attivitatiet ta' partit politiku;

tagħti deċiżjonijiet dwar rikorsi u protesti kontra atti tal-amministrazzjonijiet tal-elezzjonijiet u deċiżjonijiet u atti tal-kumitati elettorali.

L-ebda individwu ma jista' jressaq talba għal reviżjoni kostituzzjonali.

Detalji ta' kuntatt għall-Qorti Suprema jistgħu jinstabu fuq [is-sit web tal-Qorti Suprema](#).

Ir-rieżami kostituzzjonali hu regolat mill-[Att ta' Procedura tal-Qorti għar-Rieżami Kostituzzjonali](#).

#### **Il-Qrati Amministrattivi**

Il-qrati amministrattivi, bħala qrati tal-**prim'istanza**, jisimgħu l-kawżi amministrattivi. Fl-Estonja, jaġixxu bħala awtoritajiet ġudizzjarji indipendenti biss fil-prim'istanza.

Is-sentenzi tal-qrati amministrattivi jiġu rieżaminati minn qrati distrettwali, bħala qrati tat-tieni istanza, fuq il-bażi ta' appelli kontra dawk is-sentenzi.

Il-ġuriżdizzjoni tal-qrati amministrattivi, il-proċedura għall-prezentazzjoni ta' kawża quddiem qorti amministrattiva u r-regoli għal proċedimenti amministrattivi huma stabbiliti fil-[Kodiċi tal-Proċedura tal-Qorti Amministrattiva](#).

#### **Il-Qrati Amministrattivi**

Fl-Estonja hemm żewġ qrati amministrattivi: Il-Qorti Amministrattiva ta' Tallinn u l-Qorti Amministrattiva ta' Tartu.

Il-qrati amministrattivi huma maqsuma f'sezzjonijiet.

Il-Qorti Amministrattiva ta' Tallinn hija magħmula minn żewġ sezzjonijiet:

Is-sezzjoni ta' Tallinn

Is-sezzjoni ta' Pärnu

Il-Qorti Amministrattiva ta' Tartu hija magħmula minn żewġ sezzjonijiet:

Is-sezzjoni ta' Tartu

Is-sezzjoni ta' Jõhvi

#### **Il-Qrati Distrettwali:**

Fl-Estonja hemm żewġ qrati distrettwali li jaġixxu bħala qrati tat-tieni istanza.

Il-Qorti Distrettwali ta' Tallinn (Tallinna Ringakonnakohus)

Il-Qorti Distrettwali ta' Tartu (Tartu Ringakonnakohus)

L-informazzjoni ta' kuntatt għall-qrati Estonjani tinsab fis-[sit web tal-qrati](#). L-aċċess għad-dettalji ta' kuntatt huwa **mingħajr ħlas**.

L-aħħar aġġornament: 01/10/2020

Il-verżjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.

L-Istati Membri responsabbli għall-ġestjoni tal-paġni tal-kontenut nazzjonali huma fil-proċess li jaġġornaw xi ftit mill-kontenut fuq dan is-sit web fid-dawl tal-ħruġ tar-Renju Unit mill-Unjoni Ewropea. Jekk is-sit ikun fih kontenut li għadu ma jirrifletti l-ħruġ tar-Renju Unit, dan mhux intenzjonat u se jiġi indirizzat.